

[13th March 1963

9 00  
a.m.

**திரு. எஸ். ஜே. ராமசாமி :** கனம் தலைவர் அவர்களே, சில இடங்களில் ஹெல்த் சென்டர்கள் கட்டுவதற்காக முன்பு சாங்ஷன் செய்யப்பட்டிருந்தும் அவைகள் எல்லாம் இப்பொழுது நிறுத்தப்பட்டிருக்கின்றன. அவைகளை மெல்லாம் இப்பொழுது எடுத்துக்கொண்டு முடிப்பதற்கு முன் வருவார்களா என்பதை அறிய விரும்புகிறேன்..

**கனம் திரு. எம். பக்தவத்சலம் :** இப்பொழுது டாக்டர்கள் பற்றாக்குறை இருக்கிறது. ஆனால் கட்டிடங்களைக் கட்ட வேண்டுமென்றால் அந்தக் கட்டிடங்களுக்கு வேண்டிய சாமான்கள் கிடைக்கவில்லை. ஆகையால் ப்ரைமரி ஹெல்த் சென்டர்களுக்கு என்று கட்டப்பட வேண்டிய கட்டிடங்கள் கட்டப் படாமல் நிறுத்தி வைக்கப்பட்டிருக்கின்றன.

**திரு. எஸ். முருகையன் :** டாக்டர்கள் இருந்தும் சில இடங்களில் ஆஸ்பத்திரிகளுக்குக் கட்டிடங்கள் இல்லாமல் வாடகைக் கட்டிடங்களில் இருந்து வருகிறது. அது போன்ற இடங்களில் கட்டிடங்களைக் கட்டுவதற்கு அரசாங்கம் முன் வருமா ?

**கனம் திரு. எம். பக்தவத்சலம் :** அவசரமாகக் கட்டிடங்கள் கட்ட வேண்டுமென்றாலும் அதற்கு வேண்டிய வசதிகள் இருந்தாலும் அவைகள் நிறுத்தப்படாமல் கட்டப்பட்டு வருகின்றன. ஆனால் பெரிய கட்டிடங்களாக இருந்தால்தான் சாதாரணமாக நிறுத்தி வைக்கப்படுகிறது.

**திரு. இரா. பொன்னப்ப நாடார் :** ஸார், பள்ளிக்கூடங்களுக்குக் கட்டப்பட வேண்டிய கட்டிடங்களைக் கட்டுவதற்கு ஏதாவது விதி விலக்கு அளிக்க முடியுமா என்பதை அறிய விரும்புகிறேன்.

**கனம் திரு. எம். பக்தவத்சலம் :** சிறிய கட்டிடங்கள் கட்டப்பட வேண்டியதாக இருந்தால் அவைகள் நிறுத்தப்படாமல் கட்டப்படுகின்றன. அதைப் பற்றி அவ்வப்போது அதில் கவனம் செலுத்தப்பட்டுத்தான் வருகிறது.

**திருமதி. சி. குழந்தையம்மாள் :** கனம் தலைவர் அவர்களே, சென்ட்ரல் சோஷல் வெல்பேர் போர்டுக்குக் கொடுத்திருந்த மானியம் நிறுத்தப்பட்டிருக்கிற காரணத்தால் கிராமங்களிலுள்ள தாய் சேய் விடுதிகள் கட்டப்படாமல் நிறுத்தப்பட்டிருக்கின்றன. பஞ்சாயத்தினிடம் பணம் இருந்தால் அதை வாங்கிக் கட்டலாம் என்ற யோசனை இருந்து வருகிறது. மத்திய அரசாங்கம் மானியம் இல்லா விட்டாலும் கூட பஞ்சாயத்துகளிடம் பணம் வாங்கிக் கட்டுவதற்கு ஏற்பாடு செய்வார்களா என்பதை அறிய விரும்புகிறேன்.

**கனம் திரு. எம். பக்தவத்சலம் :** இதைப்பற்றி தனிக் கேள்வி போட வேண்டும். பஞ்சாயத்துக்கள் பணம் கொடுப்பதாக இருந்தால் அதற்குத் தடை இருக்காது.

### Higher Grade Training Schools (Abolition)

\* 222 Q.—**SRI R. S. VEERAPPA CHETTIAR :** Will the Hon. the Minister for Finance be pleased to state whether it is proposed to abolish the Higher Grade Training Schools from next year?

**THE HON. SRI M. BHAKTAVATSALAM :** The question of the gradual elimination of higher grade training schools is under consideration.

### சேரி அபிவிருத்தி டிரஸ்ட்

\*212 கேள்வி—**திரு. இராம அரங்கண்ணல் :** கனம் கைத்தொழில் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

சென்னைிலும் மற்றும் எல்லா நகரங்களிலுமுள்ள குடிசை வாழ் பகுதிகளைப் புனரமைப்பதற்காக (Slum Improvement Trust) என்கிற தனிபான நிறுவனம் ஒன்றை அமைக்க உத்தேசமுண்டா ?

13th March 1963]

கனம் திரு. ஆர். வெங்கட்டராமன் : இல்லை.

திரு. இராம. அரங்கண்ணல் : ஸார், குடிசை வாழ் மக்களுடைய பிரச்சனை நகரத்தைப் பொறுத்தவரையில் பெரிய பிரச்சனையாக இருக்கிறது. அதனால் ஹௌசிங் போர்டின் கீழ் தனியாக ஒரு நிறுவனத்தை அமைத்து அதன் மூலம் அதன் நிர்வாகத்தைக் கவனிக்கும்படி செய்ய அரசாங்கத்திற்கு உத்தேசம் உண்டா ?

கனம் திரு. ஆர். வெங்கட்டராமன் : ஹௌசிங் போர்ட் இதை சரியாக கவனித்துக்கொண்டுதான் வருகிறது. அதற்கு நிறுவனம் தேவை இல்லை என்று நினைக்கிறேன்.

திரு. இராம. அரங்கண்ணல் : ஸார், அப்படியென்றால் அந்தப் பகுதிகளில் இருக்கக்கூடிய நகர எம்.எல்.ஏ.க்களுடைய ஆலோசனையைக் கேட்டு ஹௌசிங் போர்டு வேண்டிய நடவடிக்கைகளை எடுத்துக்கொள்வதற்கு ஏற்பாடு செய்வார்களா ?

கனம் திரு. ஆர். வெங்கட்டராமன் : கனம் அங்கத்தினர்கள் தங்களுடைய யோசனைகளை விவரமாக தனிப்பட்ட முறையில் எழுதி அனுப்பலாம். அதை வைத்துக்கொண்டும் பரிசீலனை செய்யலாம்.

திரு. எஸ். ஜே. ராமசாமி : கனம் தலைவர் அவர்களே, இப்பொழுது புரம்போக்கு நிலங்களில் இருக்கக்கூடிய குடிசை வாழ் மக்களை வேறு இடங்களுக்கு ஒதுக்க வேண்டும் அல்லது அப்புறப்படுத்த வேண்டும் என்று முடிவு செய்திருக்கிறார்களா, அப்படியானால் அதைப்பற்றி சர்வே செய்து அவர்களை நல்ல இடத்திற்கு அனுப்பி வைக்க இந்த அரசாங்கம் கவனிக்குமா என்பதை அறிய விரும்புகிறேன்.

கனம் திரு. ஆர். வெங்கட்டராமன் : புரம்போக்கு நிலங்கள் எல்லாம் பொது மக்களுடைய நிலங்கள். பொது இடங்களில் யார் வேண்டுமானாலும் குடிசைகளைக் கட்டிக்கொள்ளலாம் என்று நினைப்பது சரியல்ல. சில சமயங்களில் அவர்களை அகற்றியே தீர வேண்டியதாக இருக்கிறது. அவர்களை அந்த இடத்தை விட்டு அகற்றிவிட்டு வேறு இடங்களில் கட்டிக்கொள்ளச் சொல்ல வேண்டியதாக இருக்கிறது. அப்படி வேறு இடத்தில் கட்டிக் கொள்வதாக இருந்தாலும் கூட ரெவின்யூ அதிகாரிகளையோ அல்லது சர்க்காரையோ அனுமதி கேட்டுத்தான் கட்டிக்கொள்ள வேண்டும். இந்த முறையில்தான் விதி இருக்கிறது. ஆகவே பொது இடங்களில் அவர்களாகவே வீடுகளைக் கட்டிக்கொள்வது என்பது சரியல்ல. சில சமயங்களில் பொது சொள்கரியத்தை முன்னிட்டு அவர்கள் கட்டாயமாக அகற்றப்பட வேண்டியதாக இருக்கிறது.

திரு. ஏஸ். மணி : கனம் தலைவர் அவர்களே, குடிசை வாழ் மக்கள் அவர்கள் இருக்கக்கூடிய இடங்களில் சமார் இருபது அல்லது முப்பது ஆண்டுகளாகவே குடிசையைக் கட்டிக்கொண்டிருக்கிறார்கள். அப்படி வாழ்ந்து வருவதால் அவர்களுடைய பிரச்சனையைத் தீர்க்க அவர்களுக்குப் பணம் ஒதுக்கி அபிவிருத்தி செய்து கொடுக்க ஏதாவது உத்தேசம் உண்டா என்பதை அறிய விரும்புகிறேன்.

கனம் திரு. ஆர். வெங்கட்டராமன் : குடிசைவாழ் மக்களை யாரைக் கேட்டாலும் இவர்கள் இருபது முப்பது வருடமாகவேதான் அப்படி கட்டிக் கொண்டிருப்பதாகச் சொல்லுவார்கள். ஒருவராவது சமீபத்தில் கட்டியதாகச் சொல்லமாட்டார்கள். அதனால் தான் இந்த குடிசைப் பிரச்சனையைத் தீர்க்க நல்ல ஒதுக்கி இருக்கிறோம். அந்த இடத்திற்கு அவர்களை அப்புறப்படுத்தி அங்கு எவ்வளவு வீடுகளைக் கட்டிக் கொடுக்க முடியுமோ அதைக் கட்டிக்கொடுத்து விட்டு வேறு இடங்களுக்கு மாற்றுவதற்கு நடவடிக்கை எடுத்துக்கொள்ளப்பட்டிருக்கிறது. அதற்கு வேண்டிய நடவடிக்கையும் எடுத்துக் கொள்ளப்பட்டு வருகிறது.

திரு. இரா. நெடுஞ்செழியன் : சென்னை நகரத்தில் குடிசைவாழ் மக்களை அப்புறப்படுத்துவதற்கு அரசினர் எடுத்துக்கொண்ட முயற்சிகள் என்ன என்பதை அறிய விரும்புகிறேன்.



[13th March 1963

**கனம் திரு. ஆர். வெங்கட்டராமன் :** இதைப்பற்றிய ஸ்டேட்மெண்ட் ஒன்று பட்ஜெட்டின்போது விரிவாகக் கொடுக்கப்படும்.

**திரு. மு. சண்முகம் :** சில நகரங்களில் பொதுவாக ஹைவேஸுக்கு சம்பந்தப்பட்ட ரோடுகளில் இப்படிப்பட்ட குடிசைகள் அதிகமாகக் கட்டப்பட்டிருக்கின்றன. அவற்றை அப்புறப்படுத்துவதற்கு நகராட்சிக்கு அதிகாரம் இல்லை. ஹைவேசும் தக்க நடவடிக்கை எடுக்க முடியவில்லை. ஹைவேசும் தக்க நடவடிக்கை எடுத்துக்கொள்ளாமல் இருப்பதால் அதைத் தடுக்க அரசாங்கம் என்ன நடவடிக்கை எடுத்துக்கொள்ளும் என்பதை அறிய விரும்புகிறேன்.

**கனம் திரு. ஆர். வெங்கட்டராமன் :** ஹைவேஸ் டிபார்ட்மெண்ட் தக்க நடவடிக்கை எடுத்துக் கொண்டதானிருக்கிறார்கள். அதை அமுல் நடத்துவதுதான் கஷ்டமாக இருக்கிறது. அந்த இடங்கள் பொது இடங்களாக இருப்பதால் அவற்றிலிருந்து அவர்களை அப்புறப்படுத்த வேண்டும் என்று நடவடிக்கை எடுத்துக்கொண்டால் பக்கத்திலுள்ளவர்கள் வந்து பாவம் ஏழை என்று பலவிதமாகச் சொல்லி அவர்கள் மீது கருணை காட்டுகிறார்கள். அதன் காரணமாக சில இடங்களில் அவர்களை அப்புறப்படுத்துவதில் கால தாமதம் ஏற்படுகிறது.

**திரு. எஸ். ஜே. ராமசாமி :** கனம் தலைவர் அவர்களே, இப்படி குடிசையில் வாழ்ந்து கொண்டிருக்கிற மக்களுடைய வாக்குகளை அரசாங்கத்துக்கு அளிக்கவில்லை என்பதால்தான் அவர்களை அப்புறப்படுத்துகிறார்கள். அதைத்தடுக்க சட்டம் இல்லையா? அப்படி சட்டம் இல்லையென்றால் அப்படிப்பட்ட சட்டத்தை இயற்ற அரசாங்கம் முன் வருவதற்கு சந்தேகம் என்ன இருக்கிறது என்பதை அறிய விரும்புகிறேன். அவர்களமீது கருணை காட்டவேண்டும்.

**கனம் திரு. ஆர். வெங்கட்டராமன் :** கனம் அங்கத்தினர் ஒரு அரசியல் கட்சியைச் சேர்ந்தவர். அதனால்தான் அவருக்கு இப்படிப்பட்ட சந்தேகம் எல்லாம் வருகிறது. அவர் கட்சி ஆட்சியில் இருந்தால் ஒருக்கால் அப்படியேயானால் எண்ணம் கொண்டிருப்பாரோ என்னமோ, அதனால்தான் அவருக்கு இந்த விதமான சந்தேகம் ஏற்படுகிறது என்று நினைக்கிறேன்.

**திரு. காஞ்சி மணிமொழியார் :** சென்னை நகரத்தைப் பொறுத்த வரையில் குடிசைகள் மேலும் மேலும் வளர்ந்துகொண்டே வருகின்றன. அதுவும் நல்ல பாதைகளிலும் ரோடுகளிலும் பல இடங்களில் குடிசைகள் அமைக்கப்பட்டிருக்கின்றன. ஆகவே உள்ள குடிசைகளை எடுக்காமல் சீர்திருத்தம் செய்வதோடு மேலும் குடிசைகள் வளராமல் இருப்பதற்கு ஒரு திட்டம் வகுப்பதற்காக குடிசைகளின் சர்வே எடுக்க வழி செய்யப் படுமா என்பதை அறிய விரும்புகிறேன்.

**கனம் திரு. ஆர். வெங்கட்டராமன் :** பொது மக்களுடைய ஒத்துழைப்பும் சட்டசபை அங்கத்தினர்களுடைய ஒத்துழைப்பும் இருந்தால் புது புது குடிசைகள் வளராமல் வெகு சீக்கிரத்தில் தடுத்து விடலாம். ஆனால் குடிசைகளை அகற்றும் விஷயத்தில் சாதாரணமாக பொது மக்களுடைய அபிப்பிராயம் அதற்கு அவ்வளவு பலமாக இல்லை. அதாவது ஒரு குடிசையை அகற்ற வேண்டும் என்றால் சட்டசபை அங்கத்தினர்களும் எல்லாக்கட்சி அங்கத்தினர்களும் வந்து அவர்களுக்கு ஏதாவது சலுகைகள் கொடுக்க வேண்டும் என்று வற்புறுத்துவதன் காரணத்தால் குடிசைவாழ் மக்களை அப்புறப்படுத்த முடியாமல் இருக்கிறது.

**திரு. டி. எல். சசிவர்ணத் தேவர் :** அவர்களை அப்புறப்படுத்துவதாக இருந்தால் அவசரப்பட்டுக்கொண்டு அப்புறப்படுத்தக் கூடாது. அதை அமைதியாகச் செய்ய வேண்டும். அதற்கு வேண்டிய ஏற்பாடுகளைச் செய்வார்களா என்பதைக் கேட்க விரும்புகிறேன்.

**கனம் திரு. ஆர். வெங்கட்டராமன் :** கொள்கை அளவில் இதை யாரும் மறுக்க மாட்டார்கள். வசதி இல்லை என்பதற்காக குடிசைகளை செஃரடேரியட்டில் கூட கட்டி விட்டால் என்ன செய்வது? அந்த மாதிரியான

13th March 1963]

இடங்களில் குடிசைகளைக் கட்டிவிட்டால் என்ன செய்வது? சாதாரணமாக அங்கத்தினர்களுக்குத் தெரியும் இப்பொழுது பொது இடங்களிலும் நல்ல இடங்களிலும் அநேகம் குடிசைகள் திடீர் திடீர் என்று வருகின்றன. பொது நன்மைக்காக இருக்கிற இடங்களிலும் இவை தோன்றுகின்றன. அப்படிப்பட்ட இடங்களில் வருவதைத் தடுக்க வேண்டியதாக இருக்கிறது.

**திரு. மு. கருணாநிதி :** அவர்களுடைய குடிசைகள் அகற்றப்படாமல் இருப்பதற்காக சில இடங்களில் அவர்கள் குடிசைகளைக் கட்டிக்கொண்டிருக்கக் கூடிய இடங்களுக்கு “காமராஜ் நகர்” என்ற பெயரை வைத்துக்கொள்ளுகிறார்கள் என்பது தெரியுமா?

**கனம் திரு. ஆர். வெங்கட்டராமன் :** அதிகப்படியான பாதுகாப்பு வேண்டும் என்பதற்காக சில இடங்களுக்கு எதிர்க் கட்சித் தலைவர் அவர்களுடைய பெயரைக்கூட வைத்துக்கொள்ளுகிறார்கள் என்பதும் தெரியும்.

**திரு. எஸ். மணி :** கனம் தலைவர் அவர்களே, கிராமப்புறங்களில் அதிகாரிகளைப் பயன்படுத்திக்கொண்டு பல நிலைமைகள் ஏற்படுகின்றன. அதைத் தவிர்க்க முன் வருமா என்பதை அறிய விரும்புகிறேன்.

**கனம் சபாநாயகர் :** கேள்வி என்ன?

**திரு. எஸ். மணி :** கிராமப் புறங்களில் குடிசைகள் போடுவது சம்பந்தமாக பல தொந்தரவுகள் ஏற்படுகின்றன. அதைத் தடுக்க ஏதாவது நடவடிக்கை எடுக்கப்படுமா என்பதை அறிய விரும்புகிறேன்.

**கனம் திரு. ஆர். வெங்கட்டராமன் :** கிராமப்புறத்திலும் விண்ணப்பம் செய்து சர்க்காரிடம் அனுமதி பெற்றுத்தான் பொது நிலங்களில் குடிசைகளைப் போட்டுக்கொள்ளலாம். கட்டாயம் அனுமதி வாங்கித்தான் ஆக வேண்டும். அப்படி வாங்காவிட்டால் இந்தப் பிரச்சனை தீராது.

**திரு. ஆர். ரங்கசாமி :** ஸார், பொது இடங்களில் குடிசை போடும்போது முதலில் மந்திரிகளுடைய பெயரை வைத்து விடுகிறார்கள். முதலில் சுப்ரமணியபுரம் என்று போடுகிறார்கள். பின்னர் அந்தப் பெயரை ஸ்தல கம்யூனிஸ்ட் தலைவர் பெயரில் பாலசுப்ரமணியபுரம் என்று மாற்றி அமைக்கிறார்கள். தனிப்பட்டவர்களுடைய இடங்களில் ஆக்கிரமிப்பதைத் தடுப்பதோடு அரசாங்கம் கிரிமினல் சட்டப் பிரகாரம் நடவடிக்கை எடுக்குமா என்பதை அறிய விரும்புகிறேன்.

**கனம் திரு. ஆர். வெங்கட்டராமன் :** இந்தக் குடிசைகளை அகற்ற வேண்டும் என்ற அவசியம் இருக்கும்போது எந்தப் பெயரைப் போட்டிருந்தாலும் அதைப் பார்ப்பது இல்லை. அது காமராஜ் நகர் என்று இருந்தாலும் சரி, அல்லது நெடுஞ்செழியன் நகர் என்று இருந்தாலும் சரி அதைப் பார்ப்பது இல்லை. அகற்றப்படவேண்டும் என்று முடிவு எடுக்கப்பட்டு விட்டால் அதன் பெயரைப் பார்ப்பது இல்லை. பொதுவாக பொது மக்கள் தான் இதற்கு ஒத்தழைக்க வேண்டும். பொது ஜனங்களுடைய நன்மைக்காகத்தான் அவர்களை அப்புறப்படுத்துகிறோம். அதனால் எந்தப் பெயராக இருந்தாலும் அதைக் கவனிப்பது இல்லை.

**கனம் சபாநாயகர் :** கேள்விகள் முடிவடைந்தன.

**Note.**—An asterisk (\*) at the Commencement of a speech indicates revision by the Member.

## II.—CALLING ATTENTION TO OUTBREAK OF PLAGUE EPIDEMIC IN KRISHNAGIRI TOWN.

\***திரு. ம. கமலநாதன் :** கனம் தலைவர் அவர்களே, கிருஷ்ணகிரி நகரத்தில் “பிளேக்” கொள்ளை நோய் பரவியிருப்பதும், அவ்வாறு கொள்ளை நோய் பரவுவதைத் தடுக்க அரசினர் அவசியமான தடுப்பு